

AUSTRIAN AUDIO

Hi-X25BT Професионални безжични слушалки за преку уво со Bluetooth®

Прирачник за корисници

Вовед и безбедносни упатства

За користење на слушалките Hi-X25BT во безжичен режим потребен е уред кој има можност за поврзување преку **Bluetooth®** (на пр., личен компјутер, мобилен телефон итн.). Со користење на вклучениот кабел за поврзување на USB-C® со USB-C®, може да слушате и во режим на дигитален звук, а со користење на кабелот со приклучок може да слушате дури и во режим на аналоген звук.

Внимателно прочитајте ги и следете ги упатствата во прирачничок пред да го користите производот.



- Не користете го производот за друго, освен за неговата намена. Austrian Audio не може да прифати каква било одговорност за штети што произлегле од несоодветно ракување или неправилна употреба.
- Слушање на лична стерео-опрема со максимална јачина на звукот подолг период може да го оштети слухот на корисникот.
- Не користете го производот ако има некаков дефект.
- Секогаш чувајте го и ракувајте со производот на суво и безбедно место.
- Производот содржи батерија од литиум-полимер. Не изложувајте го производот на прекумерна топлина (не оставајте го во автомобилот кога е паркиран на сончево место, не фрлајте го во оган и не ставајте го во микробранова печка).
- Не ракувајте со производот надвор од наведениот опсег на температури за работа: Од 0 °C до 45 °C (од 32 °F до 113 °F).
- Не полнете го производот ако е премногу топол или премногу ладен. Оставете го да се излади или да се стопли на температура од приближно 20 °C до 30 °C (68 °F до 86 °F) пред да го полните. Не оставајте го производот без надзор кога е вклучен во изворот на струјно напојување.
- Не користете го овој производ на водено или влажно место.
- Не дозволувајте да падне.
- Вградените High-Excursion двигатели содржат магнети.
- Чувајте го производот подалеку од дофат на мали деца и лица кои не можат да ракуваат со професионална звучна опрема.
- Ако треба да го исчистите производот, направете го тоа само со мека сува крпа.


- Не користете додатоци од трета страна, освен ако не е поинаку наведено.
- Не расклопувајте го производот, бидејќи во него нема делови што може да ги сервисира самиот корисник.
- Не отстранувајте ја лепенката.

Ви благодариме што ги прочитавте упатствата и многу ви сме благодарни што имате доверба во Austrian Audio.

Како се ракува со Hi-X25BT:

Вклучување/исклучување

Притиснете на копчето „вклучи/исклучи“ (on/off) на десната слушалка и задржете 2 секунди додека Hi-X25BT не ви посака добредојде со пораката дека производот е вклучен („Power On“) и сината LED-светилка не почне да трепка. Ако сè уште има активна врска, автоматски ќе се поврзе со претходно поврзаниот уред и истото ќе биде потврдено со тоа што ќе се појави пораката „Поврзано“ („Connected“) и LED-светилката ќе започне постојано да свети со сина боја.




За да ги исклучите слушалките, притиснете на копчето вклучи/исклучи и задржете 3 секунди додека

Hi-X25BT не се исклучи и не се појави пораката дека производот е исклучен („Power Off“), а сината LED-светилка не се исклучи.

Воспоставете врска преку Bluetooth®

За да воспоставите (нова) врска, слушалките треба да бидат исклучени. Сега, притиснете на копчето вклучи/исклучи и задржете 5 секунди. Слушалките ќе се вклучат и автоматски ќе се префрлат на режимот за поврзување, што се потврдува со тоа што се појавува пораката „Pairing“ („Се поврзува“), а сината LED-светилка трепка брзо.



Забелешка: Ако ги вклучувате слушалките првпат, автоматски ќе се префрлат на режимот за поврзување.

Забелешка: Ако слушалките не можат да најдат врска со уредот што го поврзувате (на пр., затоа што функцијата Bluetooth® е деактивирана на уредот), слушалките автоматски ќе се исклучат по некое време.


Полнење и слушање звук во режимот за дигитален звук

Користете го вклучениот USB-кабел за да ги наполните слушалките. Врската преку Bluetooth® ќе остане активна, а вие ќе можете да ги користите слушалките Hi-X25BT додека се полнат преку USB-кабелот.

На пример, ако слушалките Hi-X25BT се вклучени во преносен компјутер, може да продолжите да слушате музика преку вклучениот USB-кабел додека слушалките се полнат. Ако сакате да преминете од режим со Bluetooth® на режим со дигитален звук, за да им дадете сигнал на слушалките Hi-X25BT, кратко притиснете на копчето вклучи/исклучи.

Забелешка: Имајте предвид дека микрофонот не е достапен во режимот за дигитален звук преку USB.

Ако сакате повторно да се вратите од режимот за дигитален звук на режимот со Bluetooth®, едноставно повторно кратко притиснете на копчето вклучи/исклучи.




Слушање во режим на аналоген звук

Аналогниот режим функционира без користење на батеријата, затоа вашите слушалки

Hi-X25BT автоматски ќе се исклучат кога ќе се приклучат во кабелот со аналоген приклучок. Сега, ви треба уред (на пр., паметен телефон) на којшто има соодветен приклучок. За да ги поврзете слушалките Hi-X25BT со професионална аудио опрема, во прилог имате и адаптер долг од 3,5 до 6,3 mm (1/8" до 1/4").


Забелешка: Кога е активиран режимот за аналоген звук, контролните функции на допир на десната слушалка се деактивирани. Може да забележите значителни разлики во јачината на звукот во режимите со Bluetooth® и со аналоген звук.



Контролни функции на допир


На десната слушалка од комплетот Hi-X25BT, има контролни копчиња за управување со најпопуларните функции на Bluetooth®.

- За да ја зголемите јачината на звукот, лизнете нагоре на испакнатината.
- Ако го оставите прстот на сензорот откако ќе лизнете нагоре, слушалките Hi-X25BT и понатаму ќе ја зголемуваат јачината на звукот додека не го тргнете прстот од испакнатината или додека не го достигнете максималното ниво на јачина на звукот.
- За да ја намалите јачината на звукот, лизнете надолу на испакнатината.
- Ако го оставите прстот на сензорот откако ќе лизнете надолу, слушалките Hi-X25BT и понатаму ќе ја намалуваат јачината на звукот додека




не го тргнете прстот од испакнатината или додека не го достигнете минималното ниво на јачина на звукот.

- Ако сакате да го вклучите гласовниот помошник (ако е достапен и активиран на изворот на Bluetooth®), истовремено ставете неколку прсти на контролната подлога и задржете повеќе од 3 секунди.



Кога слушате музика, можете и:

- да ја пуштите или да ја паузирате песната со едно притискање на контролната област.
- да преминете на следната песна со притискање двапати.
- да се вратите на претходната песна со притискање трипати.



Ако некој ве повикува или ако сакате да се јавите некому, слушалките Hi-X25BT автоматски ќе се префрлат на контролната функција за телефонот:


- тогаш, може да одговорите на повикот или да го прекинете само со едно притискање.
- исто така, може да одбиете повик со притискање двапати.

Забелешка: Ако имате проблем со користењето на контролните функции на допир, обидете се да бидете попрецизни со прстот или да го поставите така што ќе биде поставен еднакво насекаде на слушалката. Наскоро ќе уживате во предностите што ги нудат овие контролни функции.

Пренесување на Hi-X25BT

За слушалките Hi-X25BT имате 2 можности за полесно пренесување:

Може или да ги свртите слушалките наназад, така што ќе бидат рамно поставени – идеално за пренесување на слушалките, на пример, во торба за преносен компјутер. Или, може да ги свиткате слушалките кон венчето што се става на главата за да бидат со покомпактни димензии (на пр., за во чанта или ранец). За пренесување, ви препорачуваме да го исклучите кабелот и да ја користите вклучената торбичка за да ја заштитите површината на слушалките.




Како се заменуваат перничиињата на слушалките

Лесно може и сами да ги замените перничиињата на слушалките Hi-X25BT, користејќи го комплетот заменски перничииња Hi-XBCUK (достапен одделно).

Забелешка: Перничиињата за уши се поставени со завртки – не тргајте ги подлошките пред да ги одлабавите завртките и следете ги упатствата како што се дадени подолу.


1. Прво, извадете ги потполнките од пена на левата и на десната страна. Фатете ги со два прста за да можете лесно да ги извлечете.




2. Користете шрафцигер Torx® T6 за да ги одлабавите четирите завртки на внатрешната плоча. Не е неопходно целосно да ги одвртите завртките.



3. Сега можете внимателно да ги извлечете перничиињата за уши и да ги поставите новите. Проверете дали работ на перничиињата е целосно покриен со внатрешната плоча.



4. Стегнете ги завртките и внимателно притиснете ја внатрешната плоча надолу за да ги зацврстите перничиињата во посакуваната положба. Потоа, вметнете ги новите пенести потполнки.



Решавање проблеми

Моите слушалки Hi-X25BT секогаш се поврзуваат со погрешниот извор на Bluetooth®:

- ➔ Ви препорачуваме да го избришете списокот на поврзани уреди. Притиснете на копчето вклучи/исклучи и задржете подолго од 10 секунди на слушалките додека се исклучени. Потоа, одново започнете со поставување на врската со Bluetooth® со изворниот уред што го сакате.

Сината LED-светилка трепка, но слушалките не се поврзуваат:

- ➔ Ви препорачуваме да ја рестартирате Bluetooth® врската преку опцијата за поврзување („Pairing“). Ако тоа не успее, избришете го списокот на поврзани уреди како што е опишано погоре и одново воспоставете ја врската. Исто така, изворниот уред на Bluetooth® (паметен телефон, преносен компјутер итн.) можеби наведува само ограничен број на Bluetooth® врски. Ако е потребно, избришете го списокот и на изворниот уред за Bluetooth®. За повеќе детали, разгледајте ги упатствата/прирачникот на уредот.

Имам воспоставено врска преку кабел, но не можам да вршам повици:


- ➔ Интегрираниот микрофон е поддржан само во режим со Bluetooth®.

Сакам да се вклучам на групен телефонски разговор преку Bluetooth®, но никој не ме слуша (или јас не ги слушам другите учесници):

- ➔ Во зависност од софтверот што го користите, изворот на звук на вашиот личен компјутер некогаш може да не се префрли автоматски. Обично, може да ги најдете поставките за микрофонот во софтверот за групен разговор, каде што има знак со микрофон. Изберете „Hi-X25BT“ и за микрофонот и за звучникот. Ако софтверот ви нуди повеќе од една опција за профили, изберете „HFP“ или „HSP“, но не „A2DP“ за групни разговори.

Моите слушалки Hi-X25BT не реагираат на ништо:

- ➔ Проверете дали слушалките се доволно наполнети. Потоа направете хардверско ресетирање: Вметнете танок предмет (на пр., отворена спојница за хартија) во малата дупка на горниот раб на десната слушалка и притиснете на копчето што се наоѓа таму. Слушалките Hi-X25BT ќе се рестартираат (зачуваните врски ќе останат непроменети).



Моите слушалки Hi-X25BT постојано брзо трепкаат:

- ➔ Слушалките укажуваат дека чекаат да се воспостави Bluetooth® врска за првпат. Поставете го изворниот уред со Bluetooth® во режим за поврзување за да воспоставите врска.

На моите слушалки Hi-X25BT се појавува пораката „Празна батерија“ („Battery Low“) во редовни интервали:

- ➔ Батеријата на слушалките е речиси празна: пополнете ја преку влезот за USB.

Понекогаш, моите слушалки Hi-X25BT воопшто не реагираат или не реагираат како што очекувам на контролните функции:

- ➔ Сите контролни функции работат само во режим со Bluetooth®. Во режим со USB, некои функции може се поддржани, а некои не, во зависност од изворниот уред – слушалките Hi-X25BT не може да влијаат на тоа.
- ➔ Не ракувајте со слушалките Hi-X25BT со влажни раце.
- ➔ Исчистете ја површината на сензорот од можна контаминација или капки вода.

Моите слушалки Hi-X25BT не работат ни во пасивен режим:

- ➔ За да им дадете сигнал на слушалките Hi-X25BT дека е време да работат во пасивен режим, неопходно е да обезбедите останата енергија на кабелот со приклучок. Обично, преостанатиот напон на батеријата е доволен, дури и ако веќе не е доволен за да пуштаат звук во режимот со Bluetooth®. Одново полнете ги слушалките кратко (или подолго).

Моите слушалки Hi-X25BT не пуштаат музика преку USB-кабел:

- ➔ Погрижете се слушалките да не бидат вклучени во режим со Bluetooth®. Кратко притиснете на копчето вклучи/исклучи за да се префрлите на режим со USB.

Моите слушалки Hi-X25B не пуштаат музика преку Bluetooth®:

- ➔ Погрижете се слушалките да не бидат вклучени во режим со USB. Кратко притиснете на копчето вклучи/исклучи за да се префрлите на режим со Bluetooth®.
- ➔ Проверете дали функцијата Bluetooth® е активирана на изворниот уред. Во зависност од оперативниот систем, функцијата за репродукција на звук може да се паузира од други дејства (на пр., прифаќање/одбивање повик).

Ги вклучив слушалките Hi-X25BT на изворниот уред преку USB-кабел; изворниот уред ги препознава и прикажува, но не пуштаат музика:

➔ Внимателно вклучете ги слушалките.



Во согласност со IEC 62368-1:2018 за мобилна звучна опрема.



Кога производот ќе го достигне крајот на работниот век, одделете ги куќиштето, електронските делови и каблите и фрлете ги сите делови согласно локалните прописи за фрлање во отпад!



Со ова, Austrian Audio GmbH изјавува дека радиоопремата од видот Hi-X25BT е во согласност со Директивата 2014/53/EU. Целосниот текст на изјавата за усогласеност на ЕУ е достапен на следната интернет-адреса: <https://austrian.audio>

Правни информации за Кина (针对中国的法律信息):



部件名称	有害物质					
	铅 (Pb)	汞 (Hg)	镉 (Cd)	六价铬 (Cr(VI))	多溴联苯 (PBB)	多溴二苯醚 (PBDE)
头戴式耳机	X	○	○	○	○	○
电缆	X	○	○	○	○	○
本表格依据 SJ/T 11364 的规定编制。						
○：表示该有害物质在该部件所有均质材料中的含量均在 GB/T 26572 规定的限量要求以下。						
X：表示该有害物质至少在该部件的某一均质材料中的含量超出 GB/T 26572 规定的限量要求						

Правни информации за Калифорнија (САД):

ПРЕДУПРЕДУВАЊЕ: Овој производ може да ве изложи на хемикалии, вклучувајќи и олово, за што во сојузната држава Калифорнија е познато дека може да предизвика рак или вродени маани, како и други оштетувања на репродуктивниот систем.

За повеќе информации, одете на: www.P65Warnings.ca.gov.

Авторски права на Austrian Audio 2021.

Сите права се задржани
Austrian Audio GmbH
Eitnergasse 15
1230 Виена, Австрија

Зборот и логоата на Bluetooth® се регистрирани заштитни знаци коишто ги поседува Bluetooth SIG, Inc. и секое користење на тие знаци од страна на Austrian Audio подлежи на лиценца. USB Type-C® и USB-C® се регистрирани заштитни знаци на USB Implementers Forum. Torx® е регистриран заштитен знак на Acument Intellectual Properties, LLC во Соединетите Американски Држави.